

# வள்ளதோர் திருமதறச் சுருக்கம்



வெளியீடு :

மன்றக்கல்வி நடுநிலையம்,

யாழ்ப்பாணம்.

## முன் னுரை

அன்பர்களே !

இந்த நூலானது சிறப்பாகத் திருமணம் என்னும் திருவருட் சாதனத்தைப் பெற்றுக்கொள்ள ஆயத்தம் செய் வோருக்கும், நமது திருமறையில் புதிதாகச் சேரவிரும்பும் ஆயத்தநிலைக் கிறிஸ்தவர்களுக்கும், பொதுவாக எல்லாவளர்ந்தோருக்கும் மிகவும் பொருத்தமானது.

நாம் நல்ல கிறிஸ்தவர்களாக வாழ்வதற்கு நம் ஆண்டவராகிய இயேசுக்கிறிஸ்துவை அறிந்து, அன்பு செய்து அவரில் முழுநம்பிக்கை கொண்டிருக்கவேண்டும். எனவே, வளர்ந்தோராகிய உங்களுக்குப் பயன்படும் விதத்தில் புதிய முறையில், எளிய நடையில் இந்நாலைத் தயாரித்து அளித்துள்ளோம். இதை ஆர்வத்துடன் படித்துப் பயன்படவீர்களென்று உறுதியாக நம்புகிறோம்.

மறைக்கல்வி நடுநிலையம்,  
யாழ்ப்பாணம்.

அச்சேற்றலாம் :

✚ வ. தியோகுப்பிள்ளை  
யாழ்மறைவட்ட ஆயர்.  
01-06-1991.

# சீபங்கள்

1. சிலுவை அடையாளம்

பிதா, சுதன், பரிசுத்த ஆவியின் பெயராலே ஆமென்.

2. கிறிஸ்து கற்பித்த செபம்

பரலோகத்தில் இருக்கிற எங்கள் பிதாவே. | உம்முடைய நாமம் அர்ச்சிக்கப்படுவதாக, | உம்முடைய இராச்சியம் வருக; | உம்முடைய சித்தம் பரலோகத்தில் செய்யப் படுவதுபோல பூலோகத்திலும் செய்யப்படுவதாக.

எங்கள் அனுதன உணவை எங்களுக்கு இன்று அளித்தருஞும், | எங்களுக்குத் தீமை செய்தவர்களை நாங்கள் பொறுப்பதுபோல எங்கள் பாவங்களைப் பொறுத்தருஞும், | எங்களைச் சோதனையில் விழவிடாதேயும், | தீமையிலிருந்து எங்களை இரட்சித்தருஞும், | ஆமென்.

3. மங்கள வார்த்தைச் செபம்

அருள் நிறைந்த மரியாயே வாழ்க! | கர்த்தர் உம் முடனே | பெண்களுக்குள் ஆசீர்வதிக்கப்பட்டவள் நீரே; | உம்முடைய திருவயிற்றின் கனியாகிய இயேசவும் ஆசீர்வதிக்கப்பட்டவரே.

அர்ச்சியசிஷ்ட மரியாயே சருவேசரனுடைய மாதாவே | பாவிகளாயிருக்கிற எங்களுக்காக | இப்பொழுதும், எங்கள் மரணநேரத்திலும் வேண்டிக்கொள்ளும், | ஆமென்.

4. திரித்துவப் புகழ்

பிதாவுக்கும், சுதனுக்கும், பரிசுத்த ஆவிக்கும் மகிழமை உண்டாவதாக,— ஆதியிலே இருந்தது போல இப்பொழுதும் எப்பொழுதும், என்றென்றும் இருப்பதாக. | ஆமென்.

5. விசவாசப் பிரமாணம்

பரலோகத்தையும் பூலோகத்தையும் படைத்த எல்லாம் வல்ல பிதாவாகிய சருவேசரனை விசவாசிகிறேன். அவருடைய ஏகசுதனாகிய நம்முடைய நாதர் இயேசுக்கிறிஸ்துவையும் விசவாசிகிறேன். இவர் பரிசுத்த ஆவியினால் கர்ப்பமாய் உற்பவித்துப் புனித கன்னிமரியிடமிருந்து

பிறந்தார். போஞ்சியோ பிலாத்துவின் அதிகாரத்தில் பாடுபட்டுச் சிலுவையில் அறையுண்டு மரித்து அடக்கம் செய்யப்பட்டார். பாதாளத்தில் இறங்கி மூன்றாம்நாள் மரித்தோரிடம் இருந்து உயிர்த்தெழுந்தார். பரலோகத் திற்கு எழுந்தருளி, எல்லாம் வல்ல பிதாவாகிய சருவேசுர ஞுடைய வலது பக்கத்தில் வீற்றிருக்கிறார். அவ்வடத்தில் இருந்து சீவியரையும் மரித்தவரையும் நடுத்தீர்க்க வருவார். பரிசுத்த ஆவியை விசுவசிக்கிறேன்; பரிசுத்த கத்தோலிக்க திருச்சபையையும், புனிதர்களின் சமூக உறவையும் விசு வசிக்கிறேன்; பாவப்பொறுத்தலை விசுவசிக்கிறேன்; சர்ர உத்தானத்தை விசுவசிக்கிறேன்; நித்திய சீவியத்தை விசு வசிக்கிறேன், ஆமென்.

### 6. பாவசங்கிரத்தனச் செபம்

எல்லாம் வல்ல இறைவனிடமும் | சகோதரரே உங்களிடமும் | நான் பாவியென்று ஏற்றுக்கொள்ளுகிறேன். ஏனெனில், என் சிந்தனையாலும், சொல்லாலும், செயலாலும். கடமையில் தலறியதாலும் பாவங்கள் பல செய்தேன். | என் பாவமே, என் பாவமே. என்பெரும் பாவமே. ஆகையால் எப்போதும் கண்ணியான பரிசுத்த மரியாயையும் | வானதூதர், புனிதர் அனைவரையும் | சகோதரரே உங்களையும் | நம் தேவனாகிய ஆண்டவரிடம் எனக்காகவேண்டிக்கொள்ள மன்றாடுகிறேன்.

### 7. உத்தம மனஸ்தாபச் செபம்

என் ஆண்டவரே! | அளவில்லாத நேசத்துக்குப் பாத்திரமாய் இருக்கிற தேவரீருக்குப் பொருந்தாத பாவங்களைச் செய்தபடியினாலே | முழுமனதுடனே துக்கப்படுகிறேன். | இனிமேல், சுவாமி! | தேவரீருடைய உதவியினாலே | நான் ஒருபோதும் பாவம் செய்யேன் என்றும் | பாவங்களுக்கடுத்த காரணங்களை எல்லாம் விட்டுவிடுவேன் என்றும், | கெட்டிமனதுடனே வாக்குப் பண்ணுகிறேன், | எங்கள் நாயகன் இயேசுக்கிறிஸ்து பாடுபட்டு அடைந்த மட்டில்லாத பெறுபேறுகளைப் பார்த்து | என் பாவங்களை எல்லாம் பொறுத்தருஞும் சுவாமி! ஆமென்.

### 8. காலைச் செபம்

எல்லாம் வல்ல இறைவா, என் அன்புத் தந்தையே, எல்லாவற்றிற்கும் மேலாக உம்மீது நான் முழு அன்பு கொள்கிறேன். என் எண்ணங்கள், செயல்கள் அனைத்தையும் உமக்குக் கையளிக்கின்றேன். எனக்கு உமது ஆசியை இன்று அளிச்குமாறு வேண்டுகிறேன். உம்மை நான் என்றும் அறியவும், உம்மீது அன்பு கொள்ளவும். உமக்குப் பணிபுரியவும் உம்மோடு விண்ணில் நான் என்றென்றும் இன்புற்றிருக்கவும் உதவிசெய்தருளும், ஆமென்.

### 9. மாலைச் செபம்

எல்லாம் வல்ல இறைவா. என் அன்புத்தந்தையே! உமக்கு எதிராகக் குற்றஞ் செய்ததற்கு நான் உள்ளம் வருந்துகிறேன். ஏனெனில் நீர் நன்மை மிக்கவர். குற்றம் உமக்கு வருத்தத்தைத் தருகிறது. குற்றம்புரிய ஏது வான் குழலை உமது உதவியால் விலக்குவேன் என உறுதி கூறுகிறேன்.

இன்று நீர் எனக்குச் செய்த நன்மைகளுக்காக நான் நன்றி நவில்கிழ்றேன். இரவில் என்னைப் பாதுகாத்தருளுமாறு உம்மை வேண்டுகிறேன், ஆமென்.

### 10. முவேளைச் செபம்

ஆண்டவருடைய சம்மனசானவர் மரியாய்க்கு விசேஷம் கொல்ல — அவள் பரிசுத்த ஆவியினால் கர்ப்பினியானாள்— அருள் நிறை.....

இதோ, ஆண்டவருடைய அடிமையானவள் — உம்முடைய வார்த்தையின்படியே எனக்கு ஆகக்கடவது அருள் நிறை .....

வார்த்தையானது மாமிசமாகி எங்களுடனே வாசமாயிருந்தது — அருள் நிறை .....

இயேசுக்கிறிஸ்துநாதருடைய திருவாக்குத் தத்தங்களுக்கு நாங்கள் பாத்திரராய் இருக்கத்தக்கதாக சருவேசரனுடைய பரிசுத்த மாதாவே எங்களுக்காக வேண்டிக்கொள்ளும்.

### செபிப்போமாக

சருவேசரா கவாயி. உமது குமாரனாகிய இயேசுக் கிறிஸ்து மனிதனானதைச் சம்மணசானவர் சொன்னதினாலே அறிந்திருக்கிற நாங்கள்! அவருடைய பாடுகளினாலும், சிலு வையினாலும் உத்தானத்தின் மகிழ்மயை அடையத்தக்கதாக எங்களுக்கு அனுக்கிரகம் பண்ணியருள் வேணுமென்று தேவரீரை மன்றாடுகிறோம். இந்த மன்றாட்டை அதே கிறிஸ்து நாதர் மூலமாக ஏற்றுத் தந்தருளும், ஆமென்.

### 11. பரிசுத்த ஆவியின் செபம்

பரிசுத்த ஆவியே, தேவரீர் எழுந்தருளி வாரும், | உமது விசுவாசிகளின் இருதயங்களை நிரப்பி, | உமது நேசுத்தின் அக்கினியை அவர்களிடத்தில் பற்றி எரியச் செய்தருளும்.

ஆண்டவரே, | உமது பரிசுத்த ஆவியை எங்களிடத்தில் அனுப்பியருளும். | அப்போது எங்கள் இருதயங்கள் புதுப் பிக்கப்படும்:

### செபிப்போமாக

பரிசுத்த ஆவியின் பிரகாசத்தினால் | விசுவாசிகளின் இருதயங்களைப் படிப்பித்தருளின சருவேசரா, | நாங்களும் அதே பரிசுத்த ஆவியின் வரத்தினால் நல்லவைகளை விரும்ப வும் அவருடைய ஆறுதலை எப்போதும் பெற்று அக்களிக் கவும் பண்ணியருளும். இந்த மன்றாட்டை எங்கள் ஆண்டவராகிய கிறிஸ்துநாதர் மூலமாக ஏற்றுத் தந்தருளும், | ஆமென்.

## திருமறைச் சுருக்கம்

1-ம் பாடம்

### விசுவாசப் பிரமாணம்

1. விசுவாசப் பிரமாணம் ஆவது என்ன?

நாம் விசுவாசிக்கவேண்டிய கிறிஸ்தவ மறைக் கொள்கை களின் சுருக்கமான தொகுப்பே விசுவாசப்பிரமாணம்.

2. நாம் கொல்லிவரும் விசுவாசப்பிரமாணம் யாரால் இயற்றப் பட்டது?

அப்போஸ்தலர்களால் இயற்றப்பட்டது.

3. அப்போஸ்தலர்களின் விசுவாசப்பிரமாணத்தில் எத்தனை பிரிவுகள் உண்டு?

12 பிரிவுகள் உண்டு. அவையாவன :

(1) பரலோகத்தையும் பூலோகத்தையும் படைத்த எல்லாம் வல்ல பிதாவாகிய சருவேசரனை விசுவசிக்கிறேன்.

(2) அவருடைய ஏக சுதனாகிய நம்முடைய நாதர் இயேசுக்கிறிஸ்துவையும் விசுவசிக்கிறேன்.

(3) இவர் பரிசுத்த ஆவியினால் கர்ப்பமாய் உற்பவித்து புனித கன்னிமரியிடமிருந்து பிறந்தார்.

(4) போஞ்சியோ பிலாத்துவின் அதிகாரத்தில் பாடு பட்டு சிலுவையில் அறையுண்டு மரித்து அடக்கம் செய்யப்பட்டார்.

(5) பாதாளத்தில் இறங்கி முன்றாம்நாள் மரித்தோ ரிடம் இருந்து உயிர்த்தெழுந்தருளினார்.

\* (6) பரலோகத்திற்கு எழுந்தருளி எல்லாம் வல்ல பிதாவாகிய சருவேசரனுடைய வலது பக்கத்தில் வீற்றிருக்கிறார்.

(7) அவ்விடத்தில் இருந்து சீவியரையும் மரித்தவரை யும் நடுத்தீர்க்க வருவார்

(8) பரிசுத்த ஆவியை விசுவசிக்கிறேன்.

(9) பரிசுத்த கத்தோலிக்க திருச்சபையையும், புனிதர் கருடைய சமூக உறவையும் விசுவசிக்கிறேன்.

(10) பாவப்பொறுத்தலை விசுவசிக்கிறேன்.

(11) சரீர உத்தானத்தை விசுவசிக்கிறேன்.

(12) நித்திய சீவியத்தை விசுவசிக்கிறேன்.

## 2-ம் பாடம்

### திருமறை நூல்

4. திருமறை நூல் என்றால் என்ன ?

கடவுள் வெளிப்படுத்தியவற்றை அடக்கியுள்ள நூல் களின் தொகுப்பே திருமறை நூல்.

5. திருமறை நூலின் பெரும் பிரிவுகள் யாவை ?  
பழைய ஏற்பாடு, புதிய ஏற்பாடு.

6. பழைய ஏற்பாட்டின் நூல்கள் யாவை ?

ஆதியாகமம் முதல் இரண்டாம் மக்கபே ஆகமம் முடிய 46 நூல்களைக்கொண்ட தொகுப்பே பழைய ஏற்பாட்டு நூல்கள்.

7. பழைய ஏற்பாடு நமக்குக் கூறும் செய்தி என்ன ?

இஸ்ராயேல் மக்களுக்கும், அவர்கள் வழியாக உலகம் அனைத்திற்கும் கடவுள் தம்மையும், தம் மீட்புத் திட்டத் தையும் வெளிப்படுத்தி, கிறிஸ்துவின் வருகைக்காக மனுக்குலத்தை அயத்தம் செய்த வரலாற்றைப் பழைய ஏற்பாட்டில் காண்கிறோம்.

8. புதிய ஏற்பாட்டு நூல்கள் யாவை ?

நற்செய்தி நூல்கள், அப்போஸ்தலர் பணி, அப்போஸ்தலர் திருமுகங்கள், திருவெளிப்பாடு ஆகிய 27 நூல்கள்.

9. நற்செய்தி நூல்கள் யாவை ?

புனித மத்தேயு, புனித மாற்கு, புனித லூக்கா, புனித அருளப்பர் எழுதிய இயேசுக்கிறிஸ்துவின் நற்செய்தி நூல்கள் நான்கு.

10. புதிய ஏற்பாட்டு நூல்கள் நமக்குக் கூறுவது என்ன ?

கிறிஸ்துவின் மீட்புப்பணி, திருச்சபையின் தொடக்க வரலாறு, கிறிஸ்தவ வாழ்க்கை முறை முதலியவற்றை எடுத்துக் கூறுகின்றன.

### 3-ம் பாடம்

## கடவுளின் படைப்புகள்

11. அனைத்தையும் படைத்தவர் யார்?

கடவுள்.

12. உலகம் எவ்வாறு உண்டாயிற்று?

உலகம் கடவுளால் உண்டாயிற்று. அவரே வானத் தையும் பூமியையும் படைத்தார்.

13. கடவுள் உலகை எதற்காகப் படைத்தார்?

தம் ஞானமும் வல்லமையும் அன்பும் மகிழ்மையும் விளங்க உலகைப் படைத்தார். மனிதனுக்குப் பயன்படும் வகையில் அதனை அமைத்தார். உலகை ஆண்டு நடத்த அவனுக்கு உரிமையளித்தார்.

14. கடவுள் படைத்தவைகளுள் சிறந்தவை யாவை?

வானதூதரும் மனிதரும்.

15. வானதூதரைப்பற்றி நாம் அறிந்துகொள்வது யாது?

கடவுள் அவர்களைப் படைத்து தம் பேரின்பத்தில் பங்கு தருவதாக வாக்களித்தார். சிலர் அதை ஏற்றுக் கொண்டனர். வேறு சிலர் அகந்தைகொண்டு அதை ஏற்றுக்கொள்ள மறுத்தனர்; இவர்களைக் கடவுள் நர கத்தில் தள்ளினார்; இவர்களுக்குப் பேய்கள் என்பது பெயர்.

16. கடவுள் மனிதனை எவ்வாறு படைத்தார்?

அறியவும் விரும்பவும் கூடிய ஆற்றலுடன் தம் சாயலாகப் படைத்தார்.

17. கடவுள் மனிதனை எதற்காகப் படைத்தார்?

தம்மை அறிந்து, தம்மீது அன்பு செலுத்தி தப்புடைய பேரின்பத்திலே பங்குகொள்ள வேண்டுமென்று மனிதனைப் படைத்தார்.

18. இந்தப் பேரின்பத்தில் பங்குகொள்ள கடவுள் மனித நுக்கு அளித்த கொடை என்ன?

அவனைத் தம் பிள்ளை என்ற நிலைக்கு உயர்த்தித் தப்மை “அப்பா” என்று அழைக்கும் உரிமையை அளித்தார். இதை அருள்நிலை என்கிறோம்.

19. மனிதன் இந்நிலையை எவ்வாறு இழந்தான்? அலகையால் ஏமாற்றப்பட்டு கடவுளின் கட்டளையை மீறிப் பாவம் செய்ததால் அருள்நிலையை இழந்தான்.
20. ஆதிப் பெற்றோரின் பாவத்தினால் மனுக்குலத்திற்கு வந்த தீமைகள் யாவை?
- கடவுளின் பிள்ளை என்ற நிலைமையை இழந்ததோடு பாவநாட்டம், துன்பம், சாவுமுதலிய இன்னல்களுக்கும், நரகத் தண்டனைக்கும் மனுக்குலம் உள்ளானது. இதைச் சென்மபாவ நிலை என்கிறோம்.
- 
- 4-ம் பாடம்
- ### மீட்புக்கு ஆயத்தம்
21. இந்தப் பாவநிலையிலேயே கடவுள் மனிதனை விட்டு மீட்டாரா?
- இல்லை, அவனை மீட்க ஒரு மீட்பரை வாக்களித்தார்.
22. உலக மீட்பருக்கு முற்குறிகளாக இருந்த முக்கியமான ஆட்கள் யாவர்?
- ஆதாம், ஆபேல், ஆபிரகாம், ஈசாக், மெல்கிசெதக், மோயீசன், தாவீது, யோனாஸ் என்போராம்.
23. ஆதியிலே கடவுள் வாக்களித்த மீட்பர் யார்?
- இயேசுக்கிறிஸ்து.
24. இயேசு எங்கே பிறந்தார்?
- பலஸ்தீன் நாட்டில் பெத்தெலகேம் என்ற ஊரில் பிறந்தார்.
25. இயேசுவின் தாயார் யார்?
- எப்பொழுதும் கன்னியான புனித மரியாள்.
26. இயேசு கன்னிமரியாளிடம் எப்படிப் பிறந்தார்?
- பரிசுத்த ஆவியின் வல்லமையால் உற்பவித்து, புதுமையாகப் பிறந்தார். புனித குசையப்பர் இயேசுவின் வளர்ப் புத் தந்தையே.

27. இயேசுக்கிறிஸ்து என்ற பெயருக்குப் பொருள் என்ன?

இயேசு என்பதற்கு மீட்பார் என்றும், கிறிஸ்து என்பதற்கு அபிஷேகம் செய்யப்பட்டவர் என்றும் பொருள்.

28. இயேசு ஏன் எகிப்துக்குக் கொண்டுபோகப்பட்டார்?

ழுதேயாவின் அரசனான ஏரோது அவரைக் கொல்லத் தேடினபடியால் அவர் எகிப்துக்குக்குக் கொண்டுபோகப்பட்டார்.

29. இயேசு எப்பொழுது தம் மீட்புப்பணியை வெளிப்படையாகத் தொடங்கினார்?

முப்பது ஆண்டுகள் செபத்திலிலும் உழைப்பிலிலும் கழித்த பின் யோர்தான் ஆற்றில் திருமுழுக்கு அருளாப்பரிடம் நூனஸ்நானம் பெற்றுத் தம் மீட்புப் பணியை வெளிப்படையாகத் தொடங்கினார்.

### 5-ம் பாடம்

#### முவொரு கடவுள்

30. இயேசு நூனஸ்நானம் பெற்றவுடன் என்னநிகழ்ந்தது?

வானம் திறக்க, கடவுளின் ஆவி புறாவைப்போல இயேசு வின் மேல் இறங்கிவந்தார். வானத்திலிருந்து “இவரே என் அன்பார்ந்த மகன்; இவரிடம் நான் பூரிப்படை கிறேன்” என்ற குரலொலி கேட்டது.

31. இந்த நிகழ்ச்சியிலிருந்து நாம் என்ன அறிந்து கொள்ளுகிறோம்?

இந்த நிகழ்ச்சியிலிருந்து கடவுள் ஒருவரேயாயினும் தந்தை, மகன், பரிசுத்த ஆவியென மூவராயிருக்கிறார் என்று அறிந்து கொள்கிறோம். இந்த உண்மையைத் “திரித்துவம்” என்கிறோம்.

32. இம்முவரும் முன்று கடவுளா, ஒரே கடவுளா? ஒரே கடவுள்.

33. எப்படி ஒரே கடவுள்?

யாதொரு வேறுபாடுமின்றி முவருக்கும் ஒரேநானம், ஒரேசித்தம், ஒரேவல்லமை, ஒரே கடவுள் தன்மை இருப்பதால் முவரும் ஒரே கடவுள்.

## 6-ம் பாடம்

### இயேசு கடவுளின் திருமகன்

34. ஞானஸ்நானம் பெற்றுவின் இயேசு ஏன் அலகையி  
னால் சோதிக்கப்பட்டார் ?

நம் வாழ்க்கையில் ஏற்படும் சோதனைகளை நாம் எவ்  
வாறு வெல்லவேண்டுமென்பதை நமக்குக் காட்டுவதற்  
காகவே இவ்வாறு சோதிக்கப்பட்டார்.

35. இயேசு மீட்புக்குத் துணையாக யாரைத் தேர்ந்து  
கொண்டார் ?

தம் சீடர்களுள் பன்னிருவரைத் தேர்ந்து கொண்டார்.  
அவர்களுக்கு அப்போஸ்தலர் என்று பெயர் இட்டார்.

36. இயேசுவின் முக்கிய போதனைகள் யாவை ?

கடவுள் நம் அனைவரின் அன்புத்தந்தை. நாம் அனை  
வரும் அவருடைய பிள்ளைகள். வாழ்வின் முடிவில் நாம்  
அவரை அடையவேண்டும்.

அனைத்திற்கும் மேலாக நாம் இறைவனுக்கு அன்பு  
செய்ய வேண்டும். பாவத்தினால் அவரை மனம்நோக்க  
செய்யக்கூடாது.

இயேசு நமக்கு அன்புசெய்ததுபோல நாமும் ஒருவருக்  
கொருவர் அன்புசெய்ய வேண்டும். நம் எதிரிகளுக்கும்  
அன்பு காட்டவேண்டும்.

வாழ்வில் ஏற்படக்கூடிய துன்பங்களிடையே நம் வான  
கத் தந்தையை நம்பி வாழக் கற்றுக்கொள்ள வேண்டும்.

37. இயேசு தாம் கடவுளின் மகன் என்பதை எவ்வாறு  
காட்டினார் ?

தாம் செய்த பல புதுமைகளால் காட்டினார். எதுத்  
துக்காட்டாக :

தண்ணீரை திராட்சை இரசமாக மாற்றினார்.

நோய்களைக் குணப்படுத்தினார்.

அப்பம் பலுகச்செய்தார்.

புயலை அடக்கினார். கடல்மீது நடந்தார்.

பேய்களை ஓட்டினார்.

இறந்தவர்களுக்கு உயிர் கொடுத்தார்.

தாழும் மூன்றாம் நாள் உயிர்த்தெழுந்தார்.

38. ஆகவே இயேசுக்கிறிஸ்து யார் ?

அவர் மெய்யாகவே கடவுளும் மனிதனுமானவர். பாவத் தில் இருந்து நம்மை மீட்பவர். கடவுளிடம் செல்ல நமக்கு வழிகாட்டிபவர்.

### 7-ம் பாடம்

#### இயேசுவின் மீட்புப்பணி

39. இயேசு நம்மை எவ்வாறு மீட்பார் ?

தம் விள்ளைகத் தந்தையின் விருப்பத்திற்கு முற்றிலும் பணிந்தவராய் வாழ்ந்து, நமக்காகப் பாடுபட்டு, சிலுவையில் மரித்து, பாவத்திற்கேற்ற பரிகாரம் செய்து, உயிர்த்தெழுந்து நமக்கு மீட்பைப் பெற்றுத்தந்தார்.

40. கிறிஸ்து நமக்காக அனுபவித்த முக்கியமான பாடுகள் யாவை ?

— வறுமையில் பிறந்து வளர்ந்தார்.

— கடின உழைப்புடன் மிக எளிய வாழ்வை நடத்தினார்

— ஜெத்சமனி தோட்டத்தில் இரத்தவேர்வை வியர்த்தார்.

— கற்றானில் கட்டுண்டு அடிக்கப்பட்டார்.

— முன்முடி சூட்புப்பட்டார்.

— சிலுவையில் அறையுண்டு வேதனைப்பட்டு அவலச்சாவுக்குள்ளானார்.

41. சிலுவை மரணத்தோடு கிறிஸ்துவின் வாழ்வு முடிந்து விட்டதா?

இல்லை. தாம் முன்னுரைத்தபடியே மூன்றாம்நாள் உயிர்த்தெதமுந்தார். இவ்வாறு சாவைக் கடந்து சென்ற தையே கிறிஸ்துவின் “பாஸ்கா” என்கிறோம். உயிர்த்த நாற் பதாம் நாள் இவ்வுலகைக் கடந்து தந்தையிடம் சென்றார்.

42. கிறிஸ்தவனுடைய பாஸ்கா என்பது என்ன?

கிறிஸ்து உயிர்த்தெதமுந்ததுபோல நாமும் பாவத்தை விட்டெடமுந்து அருள்வாழ்வுக்குக் கடந்து செல்லவேண்டும். இதுவே கிறிஸ்தவனுடைய பாஸ்கா.

43. இயேசு மீண்டும் இவ்வுலகிற்கு வருவாரா?

அவர் உலகமுடிவில் சீவியரையும் மரித்தவரையும் நடுத் தீர்க்க வருவார்.

### 8-ம் பாடம்

#### பரிசுத்த ஆவி

44. இயேசு பரலோகத்திற்கு எழுந்திருளிய பத்தாம்நாள் என்ன செய்தார்?

தாம் வாக்களித்தபடி தமது அப்போஸ்தலர்களுக்குப் பிரியாத துணையாளராகப் பரிசுத்த ஆவியை அனுப்பினார்.

45. பரிசுத்த ஆவியானவர் யார்?

பிதாவோடும் சுதனோடும் ஒரே கடவுளாய் இருப்பவர்.

46. பரிசுத்த ஆவி திருச்சபையில் என்ன செய்கிறார்?

உடலுக்குள் உயிர் இருப்பதுபோல் பரிசுத்த ஆவி திருச்சபையில் இருந்து அதனை வழிநடத்துகிறார். அதைப் புனிதப்படுத்தி, வளரச் செய்கிறார்.

47. பரிசுத்த ஆவி நம் ஓவ்வொருவரிடத்திலும் என்ன செய்கிறார்?

பரிசுத்த ஆவி நம்முள் குடிகொண்டு நம்மைப் புனிதப் படுத்தி, தந்தையோடும் மகனோடும் இணைக்கிறார்.

48. பரிசுத்த ஆவியிடம் நமக்குள்ள கடமை என்ன?

அவருடைய ஏவுதலுக்குப் பணிந்து அவர்மேல் பக்கு பற்றுதல் கொண்டு வாழுவேண்டும்.

### 9-ம் பாடம்

#### திருச்சபை

49. திருச்சபையை ஏற்படுத்தியவர் யார்?

திருச்சபையை ஏற்படுத்தியவர் இயேசுக்கிறிஸ்து.

50. திருச்சபைக்குத் தலைவர் யார்?

இயேசுக்கிறிஸ்துவேதான், அவர் தம்பெயரால் திருச்சபையை நடத்துவதற்காகக் கண்கண்ட தலைவராக புனித இராயப்பரை ஏற்படுத்தினார்.

51. புனித இராயப்பருக்கு வாரிசுகளாக வருபவர்கள் யாவர்? பாப்புமார்கள்.

52. திருச்சபை உலகில் ஆற்றும் பணி என்ன?

— மீட்பின் நற்செய்தியை அறிவிக்கின்றது.

— மக்களைப் புனிதப்படுத்துகின்றது.

— மக்களை வழிநடத்துகின்றது.

53. திருச்சபையின் உறுப்பினர் என்ற வகையில் நமக்குள்ள கடமை என்ன?

— சிறில்துவின் போதனைப்படி வாழ்வது.

— திருச்சபையின் பணியில் பங்கேற்பது.

10-ம் பாடம்

**அருட் சாதனங்கள்**

54. அருட்சாதனங்கள் வழியாக நாம் என்னபெறுகிறோம்? உயிர்த்த கிறிஸ்துவின் செயலால் அருள்உயிரைப் பெறு கின்றோம்.

55. அருட்சாதனங்கள் யாவை?

ஞானஸ்நானம், உறுதிப்படுத்தல், நற்கருணை, பச்சாத் தாபம், நோயில் பூசதல், குருத்துவம், திருமணம் ஆகிய ஏழுமே அருட்சாதனங்கள்.

11-ம் பாடம்

**ஞானஸ்நானம்**

56. ஞானஸ்நானத்தினால் கிறிஸ்து என்ன செய்கிறார்? கடவுளின் அன்பு மக்களாகப் பிறக்கும் புதுப்பிறப்பை அளிக்கிறார். தெய்வீக வாழ்வில் பங்குகொள்ள அருள்உயிரை அளிக்கிறார்.

57. ஞானஸ்நானம் பெறும் முதியோர் எவ்வாறு ஆயத்தம் கெய்யவேண்டும்?

கிறிஸ்துவில் விசுவாசம் கொண்டு தம் பாவங்களுக்காக மனம்வருந்தி அவர் காட்டும் வழியில் தம் வாழ்க்கையைத் திருத்தி அமைக்க உறுதி கொள்ள வேண்டும்.

58. மரண ஆபத்தில் இருப்பவருக்கு ஞானஸ்நானம் கொடுப்பது எப்படி?

அவருக்கு இடவேண்டிய பெய்ரை உச்சரித்து தலைமேல் தண்ணீரை ஊற்றி “பிதா, சுதன் பரிசுத்த ஆவியின் பெயரால் நான் உன்னைக் கழுவுகிறேன்” என்று சொல்லி ஞானஸ்நானம் கொடுக்கவேண்டும்.

12-ம் பாடம்

**உறுதிப்படுத்தல்**

59. உறுதிப்படுத்தலால் கிறிஸ்து நம் முன் என்ன செய்வாற்றுகிறார்?

உறுதிப்படுத்தலால் கிறிஸ்து பரிசுத்த ஆவியினாலும், அவருடைய கொடைகளினாலும் நம்மை நிரப்புகிறார்.

60. பரிசுத்தஆவி நமக்கு அளிக்கும் அருட் கொடைகள் எவ்வளவு?

ஞானம், புத்தி, அறிவு, விமர்சை, திடம், பக்தி, தெய்வபயம்.

61. பரிசுத்த ஆவி நமக்கு எவ்வாறு உதவுகின்றார்?

விசுவாசத்தில் உறுதியாய் நிலைத்திருந்து கடவுள் மேல் நிறைவான அன்புகொண்டு கிறிஸ்துவுக்குச் சாட்சிகளாக விளங்க உதவி அளிக்கிறார்.

62. மறைஷுயர் உறுதிப்படுத்தலை எவ்வாறு அளிக்கிறார்?

அவர் உறுதிப்படுதல் பெறுவோர்மீது தமநுகைகள் நீட்டி வேண்டுதல் செய்து நெற்றியில் பரிமள நைலத்தால் சிலுவை அடையாளம் வரைந்து “பரிசுத்த ஆவியின் முத்தி ரையைப் பெற்றுக்கொள். பரமத நையின் உன்னத கொடை அவரே” என்ற வார்த்தைகளை உச்சரித்து உறுதிப்படுத்தல் அளிக்கிறார்.

63. உறுதிப்படுத்தலை எவ்வாறு பெறவேண்டும்?

தகுந்த ஆயத்தத்தோடும், பயபக்தியோடும் அதைப் பெற்றுக்கொள்ள வேண்டும்.

64. உறுதிப்படுத்தல் பெற்றார் என்க து உள்ள கடமைன்ன?

அவர்கள் விசுவாசத்தில் உறுதியாய் நன்று உண்மைக் கிறிஸ்தவ வாழ்வு வாழ்ந்து, கிறிஸ்துவுக்கு நற்சாட்சியம் அளிப்பதுடன் திருப்பணியும் புரியவேண்டும்.

13-ம் பாடம்

**திவ்விய நற்கருணை**

65. இயேசு திவ்வியநற்கருணையை எப்பொழுது ஏற்படுத்தினார்?

தமது கடைசி இராவணவின்போது ஏற்படுத்தினார்.

66. இயேசு திவ்வியநற்கருணையை எப்படி ஏற்படுத்தினார்?

இயேசு தாம் கையளிக்கப்பட்ட இரவில் அப்பத்தை எடுத்து நன்றிசெலுத்தி வாழ்த்துரைத்து, அதைப்பிடிட்டு, தம் சீடருக்கு அளித்துக் கூறியதாவது: “அனைவரும் இதை வாங்கி உண்ணுங்கள்; ஏனெனில் இது உங்களுக்காகக் கையளிக்கப்படும் என் சரிரம்.”

அவ்வண்ணமே உணவருந்தியயின் கிண்ணத்தை எடுத்து நன்றி செலுத்தி, வாழ்த்துரைத்து, தம் சீடருக்கு அளித்து அவர் கூறியதாவது: “அனைவரும் இதை வாங்கிப் பருகுங்கள்; ஏனெனில் இது புதிய, நித்திய உடன்படிக்கைக்கான என் இரத்தத்தின் கிண்ணம். இந்த இரத்தம் பாவ மன்னிப் புக்கென்று உங்களுக்காகவும் பலருக்காகவும் சிந்தப்படும். இதை என் நினைவாகச் செய்யுங்கள்.” இவ்வாறு ஏற்படுத்தினார்.

இவ்வார்த்தைகளைத் திருப்பலிப் பூசையில் குரு சொல்லும்போது சாதாரண அப்பம் கிறிஸ்துவின் திரு உடலாகவும், திராட்சை இரசம் அவருடைய திரு இரத்தமாகவும் மாறுகின்றன.

67. நற்கருணையை இயேசு ஏன் ஏற்படுத்தினார்?

தம் சாவு, உயிர்த்தெழுதல் இவற்றின் நினைவாக ஏற்படுத்தினார்.

68. நற்கருணை எப்படி இவற்றின் நினைவாக உள்ளது?

சிலுவைப்பலியையும் அதில் ஆண்டவர் காட்டிய அளவற்ற அன்பையும் வெளிப்படுத்திக் காட்டுகிறது. அதே சமயத்தில் அப்ப இரசவடிவில் நம் ஆண்ம உணவாகவும் பானமாகவும் இருக்கிறது.

69. நற்கருணையில் கிறிஸ்து தம்மையே நமக்கு உள்வா கூட தந்தது ஏன்?

கிறிஸ்து தம்மை நமக்காக பலியாக்கியதால் தம்மைப் பலி உள்வாகவும் தந்தார்.

### 14-ம் பாடம்

#### திவ்விய பூசைப்பலி

70. பூசைப்பலியும் சிலுவைப்பலியும் ஒன்றுதானா?

ஒன்றுதான். ஏனெனில் சிலுவையில் இரத்தம் சிந்தி தம்மைப் பலியாக ஒப்புக்கொடுத்த அதேஇயேசவே பூசைப் பலியிலும் தலைமைக் குருவாக நின்று அப்ப இரசக்குணங்களிலே தம்மைப் பலியாக ஒப்புக்கொடுக்கிறார்.

71. பூசைப்பலியின் இருபெரும் பகுதிகள் யாவை?

1. இறைவார்த்தை வழிபாடு
2. நற்கருணை வழிபாடு.

72. திருப்பலியில் பங்கெடுப்பது எவ்வாறு?

வெறும் பார்வையாளர்போல் இருக்காது திருச்சடங்கு கள், செபங்கள், பாடல்கள் முதலியவற்றில் செயல்முறையில் பங்கெடுக்கவேண்டும்.

73. பூசைப்பலியில் பங்கெடுப்பதற்குச் சிறந்த வழி யாது? பலிவிழந்தில் பங்குகொள்வதே சிறந்த வழியாகும்.

74. நற்கருணை வாங்குவோர் என்ன நிலையில் இருக்க வேண்டும்?

சாவானபாவும் இல்லாமல், கிறிஸ்துவின் அன்பில் நிலைத்திருக்க வேண்டும்.

75. நற்கருணை பெறுவோர் அனுசரிக்க வேண்டிய உபவாச ஒழுங்கு என்ன?

நற்கருணை பெறுமுன் ஒரு மணிநேரம் ஒன்றும் சாப்பிடாமலும், தண்ணீர் தவிர எதையும் குடிக்காமலும் இருக்கவேண்டும்.

---

### 15-ம்-பாடம்

#### பச்சாத்தாபம்

76. பச்சாத்தாபத்தால் கிறிஸ்து நம்முள் என்ன செய்கிறார்?

கடவுளுக்கும் மனிதனுக்கும் விரோதமாக நினைவாலும், சொல்லாலும், செயலாலும், கடமையில் தவறியதாலும் நாம் செய்த பாவங்களைக் கிறிஸ்து மன்னிக்கிறார். அன்புத் தந்தையாகிய கடவுளோடு நம்மை மீண்டும் உறவு கொள்ளச் செய்கிறார். திருச்சபை என்னும் குடும்பத்தில் அன்பின் பினைப்பை வளர்க்கிறார்,

77. பாவக்கீர்த்தனை செய்யும் முறை என்ன?

— செய்த பாவங்களை நினைவுக்குக் கொண்டுவருதல்.

— அவற்றிற்காக மனம் வருந்துதல்.

— இனிப் பாவம் செய்வதில்லை என்று தீர்மானித்தல்.

— குருவிடம் பாவங்களை அறிக்கையிடுதல்.

— பாவங்களுக்காகக் குரு குறிக்கும் பரிகாரம் செய்தல்.

— நாம் பாவமன்னிப்பு அடைந்துள்ளோம் என்பதைக் காட்ட நமக்குத் தீங்குசெய்தோரை நாமும் மனித்தல்.

---

16-ம் பாடம்

**குருத்துவம்**

78. குருத்துவத்தால் கிறிஸ்து என்ன செயலாற்றுகிறார்?

விசுவாசிகளில் சிலரைத் திருச்சபைக்கு குருக்களாக நியமிக்கிறார். நற்செய்தியை அறிவிக்கவும், திருப்பலியை நிறைவேற்றவும், பாவங்களை மன்னிக்கவும், திருவருட்சாதனங்களை நிறைவேற்றவும் அவர்களுக்கு அதிகாரத்தை வழங்குகிறார்.

79. குருக்கள் ஆகத் தகுதிபெறுபவர்கள் யார்?

தேவ அழைத்தலைப் பெற்றவர்களே தகுதி உடையவர்கள் ஆவர்.

17 ம் பாடம்

**திருமணம்**

80. திருமணத்தால் கிறிஸ்து என்ன செயலாற்றுகிறார்?

ஆணையும் பெண்ணையும் கணவன் மணவியாக இணைத்து குடும்பத்துத்த திருச்சபையின் ஒரு சிறு பகுதி யாக அமைகிறார். அவர்களுடைய வாழ்விலும், பின்னால் களைப்பெற்று வளர்த்து உருவாக்குவதிலும் புனிதமடைய அவர்களுக்கு அருள் வழங்குகிறார். தாம் திருச்சபைக்கு அன்பு செய்வதுபோல அவர்கள் ஒருவருக்கொருவர் அன்பு செய்ய அருள் தருகிறார்.

81. திருமணத்திற்குள்ள முக்கியமான விக்கினங்கள் எவ்வ?

1. நேர்வழி இரத்த உறவு.
2. நான்காம் முறைமட்டுமூள்ள பக்கவழி இரத்த உறவு.
3. நேர்வழி திருமண முறை உறவு.
4. சட்டவழி உறவு.
5. பிற மதம்.
6. குறைந்த வயது.

82. திருமணம் செய்பவர்களுக்கு இருக்கவேண்டிய வயது என்ன?

ஆண்கள் 16 வயதுக்கு மேற்பட்டவர்களாகவும், பெண்கள் 14 வயதுக்கு மேற்பட்டவர்களாகவும் இருக்கவேண்டும்.

83. திருச்சபைச் சட்டத்திற்கு விரோதமாகத் திருமணம் செய்தால் அது திருமணமாகுமா?

திருச்சபையில் அது திருமணமே ஆகாது.

84. திருமணத்திற்குள்ள விக்கினங்களை நீக்க யாருக்கு அதிகாரம் உண்டு?

நீக்கக்கூடிய விக்கினங்களை நீக்க மறைவட்ட ஆயருக்கு அதிகாரம் உண்டு.

85. கத்தோலிக்க மணமக்கள் எங்கே திருமணம் செய்து கொள்ள வேண்டும்?

ஓர் கத்தோலிக்க தேவாலயக்கில் அதிகாரமுள்ள ஒரு கத்தோலிக்க குருவின்மூன் திருமணம் செய்துகொள்ள வேண்டும்.

86. கிறிஸ்தவகுடும்பம் கிறிஸ்துவுக்கு எவ்வாறு சான்று பகர வேண்டும்?
- மண்மக்கள் ஒருவருக்கொருவர் தன்னலமற்ற அன்பும் பிரமாணிக்கமும் காட்டுவதால்.
  - தங்கள் பிள்ளைகளுக்குக் கிறிஸ்தவ வாழ்வில் சிறந்த எடுத்துக்காட்டாக விளங்குவதால்.
  - அவர்களை விசுவாசத்தில் வளர்ப்பதால்.
  - கிறிஸ்துவைப் பின்பற்றி, பிள்ளைகள் பெற்றோர்களுக்கு அன்பும் பணிவும் காட்டுவதால்,
  - பெற்றோரும் பிள்ளைகளும் திருச்சபையின் வளர்ச்சிக் காகவும், சமூகநலத்திற்காகவும் தன்னலமின்றிப் பாடுபடுதலால்.

### 18-ம் பாடம்

#### நோயில் பூசுதல்

87. நோயில் பூசுதலால் கிறிஸ்து நம்மிடம் எவ்வாறு செயலாற்றுகிறார்?

நோயில் பூசுதலால் கிறிஸ்து நலம்தரும் மருத்துவராக நம்மைச் சந்திக்கிறார் நம் பாவங்களையும், அவற்றிற்குரிய தண்டனைகளையும் மன்னித்து நம்மை விண்ணக பேரின்பத் திற்காகத் தயாரிக்கிறார்.

88. எத்தனை முறை நோயில் பூசுதலைப் பெறலாம்?

கடுமையான நோயால் பாதிக்கப்படும் ஓவ்வொரு முறை யும் நோயில் பூசுதலைப் பெறலாம்.

19-ம் பாடம்

**கிறிஸ்தவ வாழ்வின் பொது விதிகள்**

89. கிறிஸ்தவ வாழ்வின் பொதுவிதிகள் யாவை ?

1-வது : கடவுளுக்கு முழுமனதுடன் அன்புசெய்வது.

2-வது : தனக்கு அன்பு செய்வதுபோல எல்லா மனிதருக்கும் அன்பு செய்வது.

90. கடவுளுக்கு நாம் ஏன் அன்பு செய்யவேண்டும் ?

ஏனெனில், கடவுள் நம்மைப் படைத்துக் காத்து வரும் தந்தை. நாம் அவருடைய பிள்ளைகள். ஆகவே அவருக்கு நாம் அன்பு செய்யவேண்டும்.

91. கடவுளுக்கு நாம் எவ்வாறு அன்புசெய்ய முடியும் ?

அவர் விருப்பப்படி வாழ்வதால் நாம் அவருக்கு அன்பு செய்ய முடியும்.

92. கடவுள் விரும்புவது என்ன ?

தம் சட்டத்தின்படி நம் மனச்சாட்சிக்கேற்ப நாம் வாழவேண்டும் என்று விரும்புகிறார்.

93. எல்லா மனிதர்களுக்கும் நாம் ஏன் அன்பு செய்ய வேண்டும் ?

நாம் அனைவரும் கடவுளின் பிள்ளைகள் ; எனவே அனைவரும் சகோதரர்கள். ஆகவே நாம் ஒருவருக்கொருவர் அன்பு செய்யவேண்டும்.

94. நாம் பிறர்க்கு எவ்வாறு அன்பு செய்யவேண்டும் ?

இயேசுக்கிறிஸ்து நமக்கு அன்பு செய்ததுபோல நாமும் பிறர்க்கு அன்பு செய்யவேண்டும்.

95. உண்மையான கிறிஸ்தவ வாழ்க்கை நடத்துவது எவ்வாறு ?

விசுவாசம், நம்பிக்கை, அன்பு ஆகிய புண்ணியங்களைக் கடைப்பிடித்து வாழ்வதால்.

**விசுவாசம் :** தம்மை நமக்கு வெளிப்படுத்திய கடவுளின் வார்த்தையை ஏற்று நம்மையே அவருக்குக் கையளித்தல்.

**நம்பிக்கை :** நல்லவரும் வல்லவருமான கடவுளுக்கு நாம் பணிந்து வாழ்ந்தால் அவர் நம்மைக் கைவிடா மற் பாதுகாத்து நமக்குத் தேவையான வரங் களைத் தந்து நம் கடைசிக் கதிக்கு நம்மைச் சேர்ப்பார் என்ற மனவுறுதி.

**அன்பு :** அனைத்திற்கும் மேலாகக் கடவுளுக்கு அன்பு செய்யவும், தன்னைப்போல் பிறர்க்கு அன்பு செய்யவும் கடவுள் நமக்கு அளிக்கும் மனநிலை.

96. நம் அன்றாட வாழ்க்கையில் கிறிஸ்துவின் சீடர் களாக வாழ்வது எப்படி?

கிறிஸ்துவைக் கண்முன் கொண்டு, அவரிடம் விளங்கிய அன்பு, உண்மை, நீதி, அஞ்சாமை, கடமை உணர்வு, கற்பு முதலிய புண்ணியங்களைக் கடைப்பிடித்து வாழ்வதால்.

97. கிறிஸ்தவ வாழ்வுக்குச் சிறந்த எடுத்துக்காட்டாய் விளங்குவோர் யார்?

கடவுளின் அன்னையாகிய புனித கன்னிமரியாஞம், மற்றப் புனிதர்களும்.

98. தலையான புண்ணியங்கள் எவை?

தாழ்ச்சி, பொறுமை, கற்பு, உதாரம், மட்டசனம், பிறரன்பு, சுறுசுறுப்பு என்பனவே தலையான புண்ணியங்கள்.

99. உத்தம கிறிஸ்தவ வழவு வாழ்வதற்குச் சிறந்த வழி யாது?

துறவற வாழ்வைக் கடைப்பிடிப்பதே.

20-ம் பாடம்

கடவுளின் கற்பனைகளும்  
திருச்சபையின் முக்கிய ஒழுக்க விதிகளும்

100. கடவுளுக்கு உகந்த வாற்க்கை நடாத்த அவர் நமக்குத் தந்த கற்பனைகள் யாவை?

சருவேசரன் நமக்கு அருளிச்செய்த  
வேதகற்பனைகள் பத்து.

1. ஓரே சருவேசரனை முழுமனதுடனே ஆராதிப்பாயாக.
2. சருவேசரனுடைய திருநாமத்தை வீணாகச் சொல்லாதிருப்பாயாக.
3. சருவேசரனுடைய திருநாட்களைப் பரிசுத்தமாய் அனுசரிக்க மறவாதிருப்பாயாக.
4. பிதாவையும் மாதாவையும் சங்கித்திருப்பாயாக.
5. கொலை செய்யாதிருப்பாயாக.
6. மோகபாவம் செய்யாதிருப்பாயாக.
7. களவு செய்யாதிருப்பாயாக.
8. பொய்ச்சாட்சி சொல்லாதிருப்பாயாக.
9. பிறர்தாரத்தை விரும்பாதிருப்பாயாக.
10. பிறர் உடைமையை விரும்பாதிருப்பாயாக.

இந்தப் பத்துக் கற்பனைகளும் இரண்டு கற்பனைகளில் அடங்கும்.

1. எல்லாவற்றிற்கும் மேலாக சர்வேசரனை நேசிப்பது.
2. தன்னைத்தான் நேசிப்பதுபோல பிறரையும் நேசிப்பது.

101. திருச்சபையின் முக்கிய ஒழுக்கவிதிகள் யாவை?

1. ஞாயிற்றுக் கிழமைகளிலும் கடன் திருநாட்களிலும் முழுப்புசையில் பங்குபற்றுவது.
2. வருடத்திற்கு ஒருமுறையாவது நல்ல பாவசங்கீர்த்தனம் செய்வது.
3. பாஸ்காக் காலத்தில் ஒருமுறையென்றாலும் தேவநற்கருணை பெறுவது.
4. ஒருசந்தி நாட்களில் ஒருசந்தியும், மாமிசத்தவிர்ப்பு நாட்களில் மாமிசத்தவிர்ப்பும் அனுசரிப்பது.
5. குறைவான வயதிலும் விக்கினமுள்ள உறவு முறையாரோடும் விவாகம் செய்யாதிருப்பது.
6. திருச்சபையின் பணிக்கு இயன்ற உதவி செய்வது.

102. கடவுளின் கற்பனைகளையும் திருச்சபையின் ஒழுக்கவிதிகளையும் நாம் மீறினால் என்ன நேரும்?

பாவம் செய்தவர்களாவோம், இதனால் கடவுளோடு கொண்டிருக்கவேண்டிய அங்குறவு பாதிக்கப்படுகிறது. சமுதாயத்தோடு கொண்டிருக்கவேண்டிய நல்லுறவும் பாதிக்கப்படலாம்.

103. சாவானபாவம் என்றால் என்ன?

கனமான காரியத்தில் கடவுளின் கட்டளையை அல்லது திருச்சபையின் ஒழுக்க விதியை மனமார மீறி அவரது அன்பை முறித்துக்கொள்வது சாவானபாவம்.

104. அற்பயாவம் என்றால் என்ன?

கனமான காரியமோ, முழு அறிவோ, முழுச் சம்மதமோ இன்றிச் செய்யப்படும் குற்றம் அற்பயாவம்.

105. தலையான பாவங்கள் எவை?

அகங்காரம், கோபம், மோகம், உலோபம், காய்மகாரம், போசனப்பிரியம், சோம்பல் என்பனவே தலையான பாவங்கள்.

## 21-ம் பாடம்

### கடவுளை ஆராதித்தல்

(1-ம் கற்பனை)

106. கடவுளின் முதலாம் கற்பனை கற்பிப்பது என்ன ?  
நம்மை உண்டாக்கி அர்ச்சித்துப் பாதுகாத்து வருகின்ற  
அன்பே உருவான முவொரு கடவுளை வழிபட வேண்டும்  
என்று கற்பிக்கின்றது.

107. கடவுளின் முதலாம் கற்பனை விலக்குவது என்ன ?

1. விசுவாசம், நம்பிக்கை, இறை அன்புக்கு எதிரான  
வைகளை.

2. உண்மைக் கடவுளின் வழிபாட்டிற்கு மாறான  
வைகளை.

## 22-ம் பாடம்

### கடவுளின் திருப்பெயரை மகிமைப்படுத்துதல்

(2-ம் கற்பனை)

108. கடவுளின் இரண்டாவது கற்பனை நமக்குக் கற்பிப்  
து என்ன ?

நாம் கடவுளையும் அவருச்குகந்த ஆட்கள், பொருட்  
களைப்பற்றி மரியாதையுடன் பேசவும், முறையான வாக்  
குறுதிகள், நேர்த்திகளை நிறைவேற்றவும் வேண்டுமென்று  
கற்பிக்கின்றது.

109. கடவுளின் இரண்டாங் கற்பனை விலக்குவது என்ன ?

கடவுளையும் புனிதர்களையும் தூவித்தல், சாபமிடுதல்,  
முறையற்ற ஆணைகள், நேர்த்திகளை நிறைவேற்றத் தவ  
றுதல் முறவியவற்றை விலக்குகின்றது.

23-ம் பாடம்

**கடவுளின் திருநாட்களை அனுசரித்தல்**

(3-ம் கற்பனை. திருச்சபை 1-ம் கட்டளை)

110. ஞாயிறு வாரம் ஏன் ஆண்டவரின் நாள் என்று கொல்லப்படுகிறது?

நம் ஆண்டவராகிய இயேசுக்கிறிஸ்து உயிர்த்தெழுந் ததும், பரிசுத்த ஆவியானவர் அப்போஸ்தலர்மேல் இறங்கி வந்ததும் ஞாயிறுவாரம் நிகழ்ந்தமையால், அந்நாள் ஆண்டவரின் நாள் என்று அழைக்கப்படுகின்றது.

111. இலங்கையில் அனுசரிக்கப்படவேண்டிய கடன் திருநாட்கள் எவ்வளவு?

1. கிறிஸ்து பிறப்புப் பெருவிழா (திசம்பார் 25).
2. தேவமாதாவின் விண்ணேற்புப் பெருவிழா (ஒகஸ்ட் 15).
3. தேவதாயின் மாசில்லாத உற்பவப் பெருவிழா (திசம்பார் 8).
4. இறைவனின் அன்னைப் பெருவிழா (சனவரி 1).

112. ஞாயிறு கடன் திருநாட்களில் நாம் செய்யவேண்டிய பக்தி முயற்சிகள் யாவை?

திவ்விய பூசைப்பலியில் பங்குபற்றுவது நாம் கட்டாயம் செய்யவேண்டிய பக்தி முயற்சியாகும்.

113. கடவுளின் முன்றாம் கற்பனையால் விலக்கப்பட டிருப்பவை எவ்வளவு?

எல்லாவித அடிமைவேலைகளும், கடவுளின் திருவிழாக் களைப் பரிசுத்தமாய் அனுசரிக்கத் தடையாய் இருக்கக்கூடிய பொது வேலைகளும் விலக்கப்பட்டிருக்கின்றன.

## 24-ம் பாடம்

# பெற்றோரையும் பெரியோரையும் சங்கித்தல்

(4-ம் கற்பனை)

114. கடவுளின் நான்காம் கற்பனை கற்பிப்பது என்ன?

பெற்றோர், பெரியோர், அதிகாரிகளைக் கணம்பண்ணி அன்பும், சீழ்ப்படிதலும் காண்பிக்க வேண்டுமென்று கற்பிக்கின்றது.

115. குடிமக்கள் நாட்டிற்குச் செய்யவேண்டிய கடமைகள் எவ்வ?

1. நாட்டின் சட்டதிட்டங்களுக்குப் பணிந்து நடத்தல்.
2. பொது அதிகாரிகளுக்கு மரியாதையும், ஒத்துழைப்பும் அளித்தல்.
3. பொது நலத்துக்காக இயன்றளவு முயற்சிசெய்தல்.

116. திருச்சபையின் உறுப்பினருக்குரிய கடமைகள் யாவை?

1. திருச்சபையின் சட்டதிட்டங்களுக்குப் பணிந்து நடத்தல்.
2. திருச்சபை அதிகாரிகளுக்கு மரியாதையும், ஒத்துழைப்பும் அளித்தல்.
3. திருச்சபையின் பணிக்கு இயன்ற உதவி புரிதல்.

25-ம் பாடம்

**மனித உயிரைப் பாதுகாத்தல்**

(5-ம் கற்பனை)

117. கடவுளின் 5-ம் கற்பனை கற்பிப்பது என்ன?

மனித உயிரையும், ஆன்ம சரீர நலனையும் நாம் பாதுகாத்து நடக்க வேண்டுமென்று கற்பிக்கின்றது.

118. கடவுளின் 5-ம் கற்பனை விலக்குவது என்ன?

மனித உயிருக்கு அல்லது ஆன்ம சரீர நலனுக்குத் தீவங்கு இழைக்கக்கூடிய செயல்கள் யாவையும் விலக்குகின்றது.

—

26-ம் பாடம்

**கற்பை அனுசரித்தல்**

(6-ம், 9-ம் கற்பனைகள்)

119. 6-ம், 9-ம் கற்பனைகளால் கடவுள் நமக்குக் கற்பிப்பது என்ன?

பரிசுத்த கற்பு என்னும் புண்ணியத்தைக் கடைப்பிடிக்க வேண்டுமென்று கற்பிக்கிறார்.

120. கடவுளின் 6-ம் கற்பனை விலக்குவது என்ன?

பரிசுத்த கற்புக்கு மாறான வெளிச் செயல்களை விலக்குகின்றது.

121. கடவுளின் 9-ம் கற்பனை விலக்குவது என்ன?

பரிசுத்த கற்புக்கு மாறான உள்ளச் செயல்களை விலக்குகின்றது.

—

27-ம் பாடம்

**பிறர் பொருளை மதித்தல்**

(7-ம், 10-ம் கற்பனைகள்)

122. 7-ம், 10-ம் கற்பனைகளால் கடவுள் கற்பிப்பது என்ன?

பிறருக்குச் சொந்தமான பொருட்களை நாம் மதித்து நடக்க வேண்டுமென்று கற்பிக்கிறார்.

123. கடவுளின் 7-ம் கற்பனை விலக்குவது என்ன?

பிறருடைய சொத்துரிமைக்கு மாறான வெளிச்செயல் களை விலக்குகின்றது.

124. கடவுளின் 10-ம் கற்பனை விலக்குவது என்ன?

பிறருடைய சொத்துரிமைக்கு மாறான உள்ளச் செயல் களை விலக்குகின்றது.

28-ம் பாடம்

**பிறர் கீர்த்தியைப் பாதுகாத்தல்**

(8-ம் கற்பனை)

125. கடவுளின் 8-ம் கற்பனை கற்பிப்பது என்ன?

நாம் எப்போதும் உண்மை பேசவும், பிறருடைய நற் பெயரை மதித்து நடக்கவும் வேண்டுமென்று கற்பிக்கின்றது.

126. கடவுளின் 8-ம் கற்பனை விலக்குவது என்ன?

உண்மைக்கும், பிறருடைய நற் பெயருக்கும் மாறான எல்லாச் செயல்களையும் விலக்குகின்றது.

29-ம் பாடம்

**ஓருசந்தி மாமிசத்தவிர்ப்பு**

(திருச்சபையின் 4-ம் கட்டளை)

127. இலங்கையில் அனுசரிக்கப்படவேண்டிய ஓருசந்தி நாட்கள் எனவ ?
- விடுதிப் புதனும், பெரிய வெள்ளியும்.
128. இலங்கையில் அனுசரிக்கப்படவேண்டிய மாமிசத் தவிர்ப்பு நாட்கள் எனவ ?
1. விடுதிப் புதனும், பெரிய வெள்ளியும்.
  2. கடன் திருநாட்கள் அல்லாத வருடத்தின் ஏனைய வெள்ளிக்கிழமைகள்.
129. ஓருசந்தி மாமிசத்தவிர்ப்பு அனுசரிக்கக் கடமைப் பட்டவர்கள் யார் ?

18வயதுக்கு மேற்பட்டவர்களும், 60 வயதுக்குக் கீழ்ப் பட்டவர்களும் ஓருசந்தி அனுசரிக்க வேண்டும். 14 வயதுக்கு மேற்பட்டவர்கள் மாமிசத்தவிர்ப்பு அனுசரிக்க வேண்டும்.

30-ம் பாடம்

**செபம்**

130. நம் அன்றாட வாழ்வில் கடவுளோடு நட்புறவைக் காப்பாற்றி வளர்க்கப் பெரிதும் துணைபுரிபவை யாவை ?

செபமும் திருவருட் சாதனங்களும்.

131. நாம் எவ்வாறு செபம் செய்ய வேண்டும் ?

குழந்தை தந்தையிடம் பேசுவதுபோல், கடவுளோடு அன்புடன் உரையாட வேண்டும்.

132. கிறிஸ்து நமக்குக் கற்றுத்தந்த செய்ம் எது?

பரலோகத்தில் இருக்கிற எங்கள் பிதாவே, உம்முடைய நாமம் அர்ச்சிக்கப்படுவதாக, உம்முடைய இராச்சியம் வருக, உம்முடைய சித்தம் பரலோகத்தில் செய்யப்படுவதுபோல. பூலோகத்திலும் செய்யப்படுவதாக. எங்கள் அனுதின உணவை எங்களுக்கு இன்று அளித்தருஞும். எங்களுக்குத் திமை செய்தவர்களை நாங்கள் பொறுப்பதுபோல எங்கள் பாவங்களைப் பொறுத்தருஞும். எங்களைச் சோதனையில் விழவிடாதேயும்.. திமையிலிருந்து எங்களை இரட்சித்தருஞும், ஆமென்.

---

### 31-ம் பாடம்

## மனிதனின் கடைசிக் கதி

133. கிறிஸ்தவன் சாவை எவ்வாறு எதிர்கொள்ள வேண்டும்?

சாவுடன் எல்லாம் முடிவடைவதில்லை. விண்ணக வாழ்வின் தொடக்கமே அது. ஆகவே சாவின்மீது வெற்றி கொண்ட நம் மீட்பராகிய கிறிஸ்துவைச் சந்திக்கும் தருண மெனக் கிறிஸ்தவன் சாவை எதிர்கொள்ள வேண்டும்.

134. சாவுக்குப்பின் நடப்பதுயற்றி கிறிஸ்துவ படிப்பள்ளன்?

தனித்தீர்வை நடக்கும். அதற்குப்பின் சிலர் தம் பாவங்களுக்காக உத்தரிக்கின்றனர். இது உத்தரிக்கும் நிலை. சிலர் கடவுளை முகம்முகமாகக் கண்டு மாட்சி அடைகின்றனர். இதுவே நித்திய பேரின்ப நிலை. இறைவனின் அன்பை முற்றும் புறக்கணித்தோர் நித்திய தண்டனைக்கு உள்ளாகின்றனர் ; இதுவே நரகம்.

---



**விலை ரூபா 10/-**